



USAID
FROM THE AMERICAN PEOPLE



**Embassy of the United States
Public Affairs Office
Kathmandu, Nepal**

२०६८ बैशाख ९, पृथ्वी दिवस

जलवायु परिवर्तनमा वृहत् सहकार्यका लागि ग्रीन हाइकर ग्रीन प्लानेट अभियान

अमेरिकी अन्तर्राष्ट्रिय विकास नियोग (युएसएड) र विश्व वन्यजन्तु कोष (डब्लुडब्ल्युएफ) ले संयुक्त रूपमा बैशाख ५ देखि ८ गतेसम्म चारदिने 'ग्रीन हाइकर ग्रीन प्लानेट' कार्यक्रम सम्पन्न गरेका छन्। विश्वव्यापी जलवायु परिवर्तनका कारण हिमालय क्षेत्रमाथि परेको प्रभावको अवलोकन तथा यस विषयलाई उजागर गर्नका लागि उक्त कार्यक्रम आयोजना गरिएको थियो। यसका अतिरिक्त जलवायु परिवर्तनसम्बन्धमा वकालत र तयारीका लागि चेतना जगाउन र साभा पहल गर्न वृहत् समदायका विविध क्षेत्रलाई एक ठाउँमा ल्याउनु उक्त कार्यक्रमको उद्देश्य रहेको थियो। नेपालमा युएसएडको ६०औं र डब्लुडब्ल्युएफको ५०औं वर्ष पूरा भएको अवसरमा आयोजित उक्त कार्यक्रमअन्तर्गत लाडटाड क्षेत्रमा पदयात्रा गरिएको थियो।

युएसएड, डब्लुडब्ल्युएफ, नेपाल सरकार तथा संसद, नागरिक समाज, विकाससँग सम्बन्धित संस्था, र मिडियासमेतका विस्तृत प्रतिनिधिहरू उक्त पदयात्रामा सहभागी हुनुभएको थियो। सहभागीहरूमा माननीय सुनिल बाबु पन्त, माननीय शान्ता चौधरी, र नेपाल पर्यटन बोर्डबाट लीला बहादुर बानियाँ सामेल हुनुहुन्थ्यो।

पदयात्रा धुन्चेबाट शुरु भएको थियो र ठूलो स्याबु, जिवजिवे हुँदै त्रिशुलीमा अन्त भएको थियो। पदयात्रीहरूले नेपाली समाजमा जलवायु परिवर्तनको प्रभाव र यसको सामनाका लागि समुदायस्तरबाट भएको पहलहरूको प्रत्यक्ष अवलोकन गर्नुका साथै अवलोकनकममा देखिएका मुख्य चुनौती र उपलब्धिहरूमाथि छलफल गरे। उनीहरूले स्थानीय समुदायसँग पर्यटन, आजीविका, जातिप्रजाति संरक्षण, र जलवायु परिवर्तन सामनाका उपायहरू (जस्तै: वातावरणमैत्री उद्यम, सामुदायिक बीउबैंक, कृषक विद्यालय, जलमैत्री समुदाय) आदि विषयमा छलफल गरे।

विश्व पृथ्वी दिवसको अवसर पारेर अप्रिल २२ तारिख (बैशाख ९ गते) का दिन पत्रकार सम्मेलन गर्दै यो कार्यक्रमको समापन गरियो। पदयात्राका अनुभवहरू र जलवायु परिवर्तनका प्रमुख विचारकहरूद्वारा प्रस्तुत विचारहरू उक्त सम्मेलनका प्रमुख विषय थिए।

युएसएड/नेपालका उपनिदेशक जेड मेलिनले भन्नुभयो - "नेपालमा जलवायुका विषयमा सहकार्यका अवसरको अभ्यास गहन र विस्तृत रूपमा खोजी गर्नुपर्छ, भन्ने हामीलाई लाग्छ। जलवायु परिवर्तनलाई ध्यान दिनु नेपालका लागि अभ्यास महत्वपूर्ण छ, किनकि पृथ्वीका धूवीय क्षेत्रपछि, सबैभन्दा बढी संख्यामा हिमनदीहरू यहाँ छन्। विश्वका सबैभन्दा अगला शिखरहरूमध्ये आठ नेपालमा छन्, र यहाँ ३,२०० हिमनदी तथा २,३२३ हिमताल रहेका छन्। यहाँका हिमालबाट निस्कने नदीको पानीमा करीब साढे तीन अर्ब मानिस आश्रित छन्। जलवायु परिवर्तन र यसका प्रभावलाई संवोधन गर्न हामी सबै कसरी एक ठाउँमा उभिन सक्छौं भन्ने विषयमा छलफलको अवसर यो ग्रीन हाइकर ग्रीन प्लानेट कार्यक्रमले प्रदान गरेको छ।"

नेपालमा ६० वर्षदेखि विकासका गतिविधिहरू गर्दै आएको युएसएडले यहाँ लामो समयदेखि वातावरणका क्षेत्रमा अत्यधिक कार्यक्रमहरू सञ्चालन गरिरहेको छ। वातावरणीय सुशासनका लागि सामुदायिक वन उपभोक्ता समुह, जैविक विविधताको संरक्षण, र दीगो आजीविकाको प्रवर्द्धनजस्ता कार्यक्रम यसका उदाहरण हुन्। युएसएडले 'हरियो वन नेपालको धन' नामक नयाँ वातावरणीय कार्यक्रम चाँडै शुरु गर्दैछ, जसको उद्देश्य विश्व जलवायु परिवर्तनबाट नेपालमा हुनसक्ने खतरा र जैविक विविधतामाथि आउने चुनौतीलाई कम गराउनु रहेको छ।

जलवायु परिवर्तनबाट हुने असरका मुद्दालाई स्थानीय स्तरमा उजागर गर्न युएसएडसँग सहकार्य गर्नु डब्लुडब्ल्युएफका लागि हर्षको विषय रहेको डब्लुडब्ल्युएफका नेपाल कन्ट्री डाइरेक्टर अनिल मानन्द्यरले बताउनुभयो। "पदयात्रामा सहभागीहरूको विविधताले नेपालमा र विश्वभरी नै जलवायु परिवर्तनको सामनाका लागि वहस र सक्रियताको थाली गर्न विविध क्षेत्रबीचको सहकार्यलाई प्रोत्साहित गर्नेछ," उहाँले भन्नुभयो।

कार्यक्रमका तस्वीरहरू यहाँ उपलब्ध छन् : <http://www.facebook.com/pages/Usaid-Nepal/122462567803960>

###